

अलीगढ़ में नकली देसी घी की फैक्ट्री का भंडाफोड़, दो कुंतल से ज्यादा मिलावटी घी बरामद, पिता-पुत्र पर मुकदमा दर्ज



अलीगढ़ : बाजार में खुलेआम बिक रहे मिलावटी और नकली देसी घी को लेकर खाद्य सुरक्षा एवं औषधि प्रशासन विभाग ने बड़ी कार्रवाई की है. रविवार को एफएसडीए की टीम ने गंगीरी कस्बे में संचालित एक फैक्ट्री पर छापा मारकर नकली देसी घी बनाने के पूरे खेल का खुलासा किया. टीम ने लगभग दो कुंतल से अधिक पैकड और खुला मिलावटी घी, वनस्पति, कर्नेल पाम ऑयल, मोम जैसा अज्ञात रसायन और खुशबू वाला एसेंस बरामद किया. मौके से कुल आठ नमूने जांच के लिए भरे गए हैं और फैक्ट्री संचालक पिता-पुत्र के खिलाफ मुकदमा दर्ज कराया गया है.

सहायक आयुक्त खाद्य सुरक्षा अजय कुमार जायसवाल के नेतृत्व में खाद्य सुरक्षा अधिकारी त्रिभुवन नारायण, प्रवेश कुमार सिंह और आशीष गंगवार की टीम गठित की गई थी. पुलिस बल के साथ टीम रविवार को गंगीरी स्थित खाद्य कारोबारी शिवम माहेश्वरी की फैक्ट्री एसकेएम ट्रेडर्स पर पहुंची. जांच के दौरान फैक्ट्री में बड़े पैमाने पर नकली देसी घी तैयार किए जाने के साक्ष्य मिले.

Source: <https://www.etvbharat.com/hi/state/fake-desi-ghee-factory-busted-in-aligarh-more-than-two-quintals-of-adulterated-ghee-recovered-uttar-pradesh-news-ups25122104865>